

(ग) श्री नन्द गाम—रस धाम:

(६८)

सभेई दींह प्यारो लगे साईं अ खे नन्द गाम
गद् गद् वाणीअ सां चवनि हीउ निज वृन्दावन धाम
अजां ताई उन्हीअ समय जो भरियो रहे हिति रंगु
जिते तिते जागे सदां मन में प्रेम उमंगु
भोला भाला नन्द गाम जा सभेई निवासी
सहज सुभाव नन्द नन्दन जा अनन्य उपासी
द्रही विलोड़िनि प्यार सां घर घर बृज नारियूं
गाइनि मंगल गीतड़ा पहिरे रंगा रंगी साड़ियूं
हिक दींहं अमड़ि पुछियो उन्हनि खां छो छद्रियूं चाद्रियूं उघाड़ियूं
चयाऊं खाए अची नन्द लादुलो देई किलकारियूं
इन्हीअ करे चाद्रियुनि ते ढकण कीन द्रियूं
सभु कुञ्जु सांवरे बाल लाइ घर जा ताम करियूं
भाव भरिया बोलिड़ा बुधी साईं अमड़ि खुशि थियनि
धन्य धन्य चई तिनि खे मिठायूं खूबु द्रियनि
कद्रहीं सरोवर तीर ते गोप बालक जलु पियनि
ऊंधा थी गायुनि जियां जल में मुखु द्रियनि
भोरो भाउ तिनि जो द्रिसी थिए साईं अमड़ि मन मोदु
कद्रहीं वाधनु तिनि सां करे हर्ष सां बाल विनोदु
संधिया जा गहिरे झंगल में हिकु बालकु द्रिठाऊं
अकेलो किंय पियो घुमीं इयें उन खां पुछियाऊं

बालक चयो लाला सदां गदु आहे मूं साणु
इन्हीअ करे भउ ना थिए समर्थ आहे सुजाणु
साहिब चवनि हिननि मन में केद्रो सहज विश्वासु
जो साधना सां बि अगमु आ सो माणीनि हीयें हुलासु
केद्री न शुद्धि भक्ति आ बृज वासियुनि मन मांहि
हिते वारनि खे जग हवा अजां बि लगी नांहि
इयें चई नन्द गाम जी हर हर कनि साराह
रहूं सदां नन्द गाम में इहा चितिड़े में चाह
नृमलु श्री नंद गाम जे सदां वणनि मंझि घुमूं
जुतिड़ी थी श्री जू अमड़ि जा गुलिड़ा चरण चुमूं
बृज वासियुनि नेष्ठा जी बुधार्ई पण्डित कथा नवीन
जंहि खे बुधी गद् गद् थिया साई प्रेम प्रवीण
गोस्वामी विठल नाथ जी आई यात्रा हिक वारी
केई तम्बू हितिड़े लगा गाम जे चोधारी
कथा ऐं कीर्तन जो वर्षियो घणो आनंदु
सभिनी खे प्यारो प्राण खां बाल रूप नंद नंदु
तंहि महल आयो झंगल खां हिकु गाहु खणी गाही
गाम वासी अ तंहि खे चयो जै श्री कृष्ण गोसाई
हिक यात्री अ बुधी अदब सां हथ सां जोड़े पुछियाई
गाह खणंदड़ मजूर तूं किंअ थो गोसाई कोठाई
सतिगुरु श्री विठलुनाथ आ सचिड़ो गोसाई
लाइकी अ बिना पाण खे इयें कींअ थो सदाई

खिली पुछियो गाही ब तदहीं विठलु नाथु गोसाईं कींअ
यात्री अ चयो इष्ट जी अनन्य नेष्ठा हींअ
अनन्य रंग में आ रंगियो सभु इन्द्रयूं ऐं मनु
इन्ही अ करे गोस्वामी आ जो निश दिन करे भजनु
उहो अनन्य त मां फनन्य आं खिली चयो गाही
यात्री अ चयो फनन्य जो छा अर्थु आहे भाई
गाही अ चयो अनन्य जो तूं पहिरीं अर्थु बुधाइ
पोइ फनन्य भाव खे समुझायां तो भाई
यात्रीअ चयो श्री कृष्ण जे आहिनि प्रेम भक्ति लव लीन
कृष्ण रूप सुधा में मनु कयो जिनि मीन
ब्रह्मा विष्णु महादेव सूरजु ऐं गणेश
कंहि खे ध्याइनि कीन रुगो प्यारो सुतु बृजेश
जियं चात्रक बिन स्वांति जे कंहि खे ना चाहे
तिंय अनन्यु विरुतु इष्ट सां थो गोसाईं निबाहे
गाही अ चयो गद गद थी मिठी मधुर वाणी
गोसाईं अ ध्यायो कृष्ण खे वदो प्रभू ज़ाणी
बियनि देवनि जा नाम भी तंहि खे यादि आहिनि भाई
पर मूं खे त तिनि सालनि जी खबर ना काई
मां त बुधां थो तो वटां त को बियो बि देवु आहे
रसिक शिरोमणि रोम रोम में वेठो घरु ठाहे
पति वृता खे पति बिना बियो पुरुषु न नज़रि अचे
तिंय हिकु नंद लाल जो रूपु थो नेण नचे

जिति किथि यशुमति बाल जी फूली रूप जी फुलवाड़ी
नभ धरणी दश दिशा में रमियो प्यारो बनवारी
धन्यु गाही चई यात्री अ चरणनि शीशु धरियो
सचु फनन्यु तूं संतु आं तुंहिजो हृदय भाव भरियो
सचु पचु बृज वासियुनि हियें आहे सहजे नेहु नवीन
प्रेम में प्रवीणु कोन्हे जहिडुनि जग में ॥

(२)

जय जय बाबल वीर जी पल पल में गायूं
संत शिरोमणि सेठ खे दिलिड़ी अ में ध्यायूं
लठि जी होली लाटुले दिठी घणे आनंद
जेका मिली खेलनि था पाण भी युगल बृज चंद्र
लखें लोक दिसण लाइ उमंग साणु अचनि
हर हर जै जै युगल जा नारा खूबु मचनि
सूरजु भी सुवारी झले दिसे रंग होरी
अमर भी उमंग सां दियनि आशीशुनि झोरी
गोपियूं गुवाल रस रंग में खेदनि मस्ती अ साणु
ध्यानु युगल जो दिलि में भुलाइनि पंहिजो पाणु
भाव ग्राही साहिबु मिठो आहेमि दिलि उदार
खाराइनि लटूं गोपियुनि खे विराहे शहर मंझार
आशीशूं दियनि अबल खे नन्द गाम जा नर नारियूं
नचनि अची अबल वटि वजाए ताड़ियूं
दिलबर जे दीबाण में हर्ष हुलासु हमेश

सदा प्रसन्न साईं अमड़ि ते वैकुंठि नाथ रमेश
सुभाणे ते जावट में थियो होली अ हर्ष हुलासु
वठी हलियो उते वीरु सभु पंहिजा दासियूं दास
गोठाणनि जे हर्ष जी कहिड़ी गाल्हि कयूं
उते दिठियूं उमंग जूं रीतियूं सभु नयूं
द्रोली अ विहारे युगल खे सभु मड़िद ऐं मायूं
नचनि गाइनि प्रेम सां देई वाधायूं
गुलाल ऐं अम्बीर जा मण मण लुटाइनि
केसरि रंग कमोरियुनि सां वस्त्र भिजाइनि
रसिया गाए रस सां थियनि प्रेम लोटु पोटु
तन मन सां प्रसन्न थियो साईं सति संग घोटु
उते बि वदे मैदान में थियो लठि खेदण आनंद
बांस लठियूं गोपियुनि खे ऐं गुवालनि काण्डा बुण्ड
नंद गाम में ढालूं झले जियं पाण खे बचाईनि
तिंय हिते ढिंगरनि ते लठियूं सहसाईनि
के के थुलिहियुनि सवहिड़ियुनि ते लठियूं धक झलीनि
हर्ष ऐं हुलास जा अजबु लाभ लहनि
परियां परियां छकिड़नि ते अचनि गोपियूं गुवाल
रंग भिना अथनि कपिड़ा दिलि भिनी नन्द लाल
मधुर मधुर रागनि में गाईनि होरी गीत
गारियूं बि चवनि चाह सां सहजे चितु पुनीत
दिसी उन खे आनंद खे थियो गद् गद् मीरपुर मीर

बोलिनि बोल अमृत भरिया साहिब संत सुधीर
इन्हीअ करे बृज होली अ जी महिमा आहे महान
खेलनि सभु खुशी अ सां छदे कूड़ो जग जो शानु
अजां ताई हिननि गामनि में लगे न जग जी वाउ
सहजे श्यामा श्याम जो हियंड़े भक्ती भाउ
होलीअ खां अगुमें कयो हुयो साहिब नहरि सनानु
हाणे कयां उमंग सां भेनरु उहो बयानु
नंद बाबा जे बाग जे भरिसां नहरि वहे
उते इश्नान करण लाइ जल में लालु लहे
सारी संगति सनेह सां साहिब गुण गाए
टुबियूं देई टपिड़ा हणी नहरि में नहाए
बांसनि जी नौका बणी करे साहिबु सवारी
हुकुड़ो छिके हर्ष सां गाइनि मलहारी
बादल भी आकाश मां सुन्दर छांव करनि
द्रिसी प्रतापु अबल जो दासनि दिलियूं ठरनि
पतणु घुरनि प्यार सां सभेई सति संगी
खरिचियूं दिए खावन्दु तदहीं घणे प्रेम उमंगी
सभेई बचा बाबल जा जल में केल करनि
मल्हूं विढ़नि मौज सां तारियूं देई तरनि
पहरु पहरु इश्नान जो आनंदु सभु लुटिनि
जेके रहिया शरणि साहिब जी से भव खां छा न छुटिनि
दिलि में दर्द दिलबर जो मुख में मधुरु नामु

बाबल दिनो बचनि खे अखिड़ियुनि प्रेम इनामु
प्रेम कथा बाबल जी रस सरिता वहाई
पथर भी पघिरी पवनि कथा साई अ बुधई
सदाई बृज झंगल जा साहिबु सैर करे
दिसी दिलि ठरे कलोलड़ा करतार जा ॥

(३)

पान सरोवरु नन्द गांव में सुन्दर सुखनि भरियो
जंहि खे पसी जानिब जो तनु मनु खूबु ठरियो
करुणामय कृपा करे तंहि जी महिमा उचारी
हिन जे सुन्दर तीर ते खेदनि युगल विहारी
युगल किशोर विहार लाइ बाबा श्री बृज राज
महलु बणायो मौज सां जंहिजूं भितियूं चन्दन आज
दरियूं दर चंद्र मणियुनि जा राति दीहां चमकनि
हीरनि जटित कलशड़ा दामिनि जियां दमकनि
महल जे उत्तर भाग में बागु सुन्दर आहे
जिते विविधि किस्म गुलनि जी सुगंधि मन भाए
उन तलाव तट ते सदां घुमें सति संग सरदारु
प्रेम मगनु झूमनि नितु गाए युगल विहार
हिक दीहुं साहिब मौज सां पिए एकांति सैर कयो
तवहां बि कयो वर्जी नेमड़ो इए दासनि खे बि चयो
के जपीनि हरी नामु पिया के मिठा गुण गाईनि
के चरण कमल चित चोर जा दिलि में ध्याईनि

के घुमिया पिए तीर ते दिठाऊं माखी अ मानारो
मखनि उभारण लाइ कयाऊं लकुण इशारो
मस्त मखा तिनि जे आदुर लाइ डोड़ंदा तदहीं आया
भव में सभु भजण लगा दिसो मालिक जी माया
भजनु छदे भोगनि लाइ जे चित ललचाया
तिनि खे दुख संसार जा जणु दंगण लाइ आया
सभेई चेतनु बृज जा आहिनि कीट पतंग
प्रभू सन्मुखु थियण जी शिक्षा दियनि कीन हणनि दंग
वाहगुरु हरे राम जी रट सभिनी लाती
पोइ मखा वेठा माखी अ ते ठरी सभिनी छाती
नामु जपे नेही सभेई आया साहिब वटि
प्रसंगड़ा प्रीतम जा जानिब बोलिया झटि
सभिनी खां ऊंची अदा साईं अमड़ि जी ओर
जंहिजे बुधण लाइ अचनि पाण रसिक शिरमोर
श्री रघुनंदन जे गुणनि जो वीरण कयो वखाणु
शरणागति वत्सलु प्रभू सरलु शील सुजानु
सदां अनुग्रह रूप आ रामचंद्र रिझिवारु
दीननि जे द्रवति रहे दशरथ दानी बारु
बिन सेवा गुण हीन भी अची दर ते लीलाए
बिनु कारण कृपालु प्रभू तंहि खे अपनाए
कहिड़ो बि पामरु पातकी आयो शरणि पुकारे
तंहि खे अमरनि खां बि ऊंचो कयो रघुवंश दुलारे

प्रणत पालु रघुवंश मणि शोभ्या सिंधु खरारि
शरणि पयनि रक्षा करे सभु अपराध विसारि
काकभुशण्डि गरुड खे प्रभू महिमा बुधाई
अहिड़ो न को महरबानु प्रभू जहिड़ो रघुराई
शबरी गीध खे मात पिता जियां ज़ातो राम सुजान
गुह सां भेटियो भरत सम कौशल पति भगुवानु
रिछ बान्दर मंत्री कया पहण सागर तारिया
नीच निशाचर केतिरा करे कृपा उबारिया
वेरियुनि जो बि अभलो कदहीं रघुवर कीन कयो
स्वारथ रहित सखा सभिनी जो तुलसी अ संत चयो
अनंत गुण रघुवीर जा शेषु न पाए पारु
साई साहिबु सुकुमार, घुमें नितु गुण गलियुनि में ॥